

# నే ధన్యునైతిని!

శ్రీమతి గుమ్మడిదల దుర్గాబాయి గారు

లీలా! లీలా! యంతవఱకేమి చేయుచుంటివే!

అబ్బా! రాత్తుమున్న నీకు తిండియు, నిద్రయు కూడ నక్కరలేదుగదా! తండ్రిగారు నీకోటకై వచ్చియున్నారు. భోజన మొనర్చి తిరుగబోగూడదా! యనుచు కమలాబాయి లోవసారాలోనుండి తన ప్రేమంపుపుత్రకయగు లీలను పిల్చుచుండెను. 'ఎచ్చుచుంటి నమ్మా'యని చెప్పుచు లీల రాత్తుము నక్కడ దిగవిడచి కదురు తీసి తన బీరువాలో జాగ్రత్తపరచి తండ్రియొద్దకు జనియెను.

శ్రీనివాసరావుగా రప్పుడే భోజన మొనర్చి కోటు తొడుగుకొని కమలాబాయి అండచ్చు తమలపాకు మడుపు లందుకొనుచుఁ నే డెక్కడ మన లీల జూడ గాన బడదే! పాతశాలనుండి యింటికి వచ్చినదా? యని యేమొ పల్కబోవుచుండగ నే లీల తండ్రిగారింజేరి, 'నాయనా' రేపు రాబోవు డిసంబరునెలలో జరిగెడి కాంగ్రెస్ మహాసభకు జరుగబోయెడి విస్తుప్రదర్శనమునకై మా పాతశాలోపాధ్యాయులు యే బాలికలు చాల సన్నముగ నూలు వడకి తెత్తురో వారలచే నూలు చండలు తియ్యారుచేయించి వారల కొక బహుమాన మిత్తుమని నుడివీయుండుటచే నే పాతశాలనుండి వచ్చినదాది రాత్తుమువద్ద నే యుంటిని కాన నా ఆలస్యమునకు తుమింపవేడెదనని పలికెను. 'అమ్మా! నీ కార్యదీక్ష కంతయు సంతసించితిని. లేమ్మ వేగ జని భోజన మొనర్చి, మాలు వడికి నీ తోడిచాలికలలో విజయలభమంది నీ వుపాధ్యాయుల ఆదరమునకు పాతశాలవు కమ్మని ఆశీర్వాదించి తండ్రి ప్రార్థనలతో వేవేగ కొర్రునకు వెడలెను.

శ్రీనివాసరావుగారు ఆ గ్రామమందు పలుకుబడి కలిగిన యొక సంపన్నగృహస్థు; శాంతస్వభావము గలవాడు; భూతదయాపరుడు; బిరుదు లనేడి బురవలో దిగబడి ధనతృప్తితురుడై స్వార్థమున్నది వీవకయుండు పెద్ద మనుష్యులవలెగాక, తన కున్న కొద్దియో గొప్పయో పరులసహాయార్థమై వినియోగించుచు, తోడిసత్పురు

షుల మెప్పించుచుండెడివాడు. కమలాబాయికూడ తన పతి సుగుణముల కేమాత్రము తీసిపోవక, పతి ఆదరణకు లోనై ఆయన సత్సంకల్పములకు చేయూత నొసంగుచు తోడ్పెట్టే జాతి కల్ల తల మానికమై యొప్పుచుండెను. ఈ కమలా శ్రీనివాసదంపతుల కేకమాత పుత్రక లీల. లీల లీలలం గాంచుచు ఆ దంపతు లందుచుండెడి సంతోషమునకు మేరలేదు. అయిదేడులు వచ్చినతోడనే లీల తనకు తానై పాతశాలకుంబోయి యుపాధ్యాయులు చెప్పెడి పాఠములం దధిక శ్రద్ధ వహించి వారియెడ వినయ వివేకములతో ప్రవర్తించు తన నెచ్చెలులలో నగ్రగణ్యయై వెలుగుచుండెను.

సాయంకాలమయ్యెను. గోగణము తమతమ నెల వులు చేరుచుండెను. పక్షులు నోట యెరిగిడి తమతమ లాయముల వైపు తిరుగుచుండెను. బాలురు, బాలికలు, పాతశాలల విడిచి తమతమ పాతములగూర్చి యొంజొరులతో ముచ్చటించుకొనుచు ఇండ్లకు జేరుచుండిరి. లీల కూడ చేత పుస్తుకములనిడి గృహముజేరెను. కమలాబాయి లోన వంటచేయుచుండెను. వంటపనులలో తల్లికి కొంత సహాయ మొనర్చి లీల తన చిన్ని పూదోబలోని మొక్కలెట్లున్నవో చూడనేగెను. శ్రీనివాసరావుగారు ఆఫీసు నుండి యప్పుడే యింటికివచ్చిరి. కాలునేతుల గడిగికొని బల్లపైనున్న వార్తాపత్రికను గైకొని కాంచుచుండెను. కొంతనేపటికి 'లీలయొక్కడ?' యని యాయని నేవకు నడి గెను. 'అమ్మాయుగారిప్పుడే పూదోబలోని కేగియున్నారని నేవకుడు చెప్పెను. తిన్నగా తోనుకూడ తోటలోనికి జని సాయత్ వనలక్ష్యేకిరి బోలె పళ్ళిమాంబాధిని గ్రుంకనున్న వృద్ధభానుని అరుణకాంతులు ముఖమనందలమి కొన చిన్నచేతులతో గాలికగురు ముంగురుల నెగద్రొసి కొనుచు నడుమనడుమ తా బడిలోనేర్చుకొన్న జాతీయ గీతములం బోడుకొనుచు పూలమొక్కలనడుమ తిరుగాడు లీలం గాంచి 'ఆహా! అపార కృపామయుడగు భగవాను డెట్టి సుగుణునిని నాకు లభింపజేసినాడు! ఈ బా

లకు సదయహృదయమునకుం దోడు దేశభక్తికూడ నల వడినది! నాహృదయగతమగు ఆశచిగిర్చి పుష్పించి ఫలించు సూచనలు సుగుణమణియగు యీ లీలా మూలముగ భగ వంతుడు నాకు గాన్పింపజేయుచున్నా'డని మనమున తలపోయుచు తదేక ధ్యానమున ఆమెను వీక్షించు చుం డెను. ఇంతలో ఇంటినుండి 'శ్రీనివాసరావుగారు న్నారా?' అనుకేక వినబడుటతోడనే ఆలోచనా పరం పరలో మునిగియున్న ఆయన 'ఇదిగో వచ్చుచుంటి' నని లోనికరిగెను. రాత్రి చీకటులు గ్రమ్ముకొనుటంజేసి లీల కూడ వనవిహారము చాలించి యింటిలోని కరిగెను.

౨

శ్యామసుందరుడు కొంచెము సోడవరి. దా దాషిరు వది యేండ్లుండవచ్చును. విశాలనేత్రములు, ఆజానుబా హులు, సమున్నత శరీరము, పసిడిచాయయుకల్గి ఆతడు చూపరుల కెంతయు ముదముగూర్చు చుండెను. ఆతనికి సాందర్యమునకు తోడు సహజసద్గుణములు సుషల్లమునకు తావి యబ్బినట్లు ఒప్పుచుండెను. ఆతని శరీరచ్ఛాయకు తోడు ఆతడు ధరించుచున్న ఖద్దరువస్త్రములు ఆతని కొకవింతయందము కూర్చుచుండెను. ఆతడు అగ్రామ ములో ఉన్న దొరతనమువారి కళాశాలయందు పట్టపరీక్షుచువుచుండెను. ఆతడు ప్రతిపరీక్షలోను అగ్రస్థాన మలంకరించి రాజధానికంతయు ప్రథముడుగ సుతీర్ణు డగుచుండెడివాడు. ఈతనికి కేవలము విద్యయందే కాక హాకీ, క్రికెట్, టెన్నిస్ మొదలగు ఆరోగ్యాభివృద్ధి నొసగు వ్యాయామముల యందు కూడ చాకచక్యము కడు మెండు. ఏన్నిమారులో నాతడు సహాధ్యాయి బృంద ముతో గలిసి దేశదేశాంతరముల కేగి తా నేర్చుకొన్న వ్యాయామ పరిశ్రమలయందు ఎదిరిబృందము నోడించి, సోగ డ్దులనరది తాచువుకొన్న కళాశాల కొక అలంకార మని పేరువడసి జయలక్ష్మిని చేబట్టి పురమునకు, మరలెడి న్యపత్తికై నడి జయజయ ధ్యానములతో గ్రామమునకు మరలుచుండెడివాడు. కాని ఈతని సుగుణములను గని బిని మురియు భాగ్యము లేకుండగనే ఈతని తలిదండ్రు లిహాల్లోక సౌఖ్యముల వీడిపోయిరి. తలిదండ్రులు లేని

లోటు లేకుండ ప్రసాదరావుతమ్ముని అతిగారాబముతో చూచుచు కంటికి రెప్పవోలే కాపాడుచుండెడివాడు. ప్రసాదరావు కొంచెము ముంగోపముగలవాడు. తాప ట్టినకుందేటికి మూడేకాళ్లనువారిలో నొకడు. ఈతడు దొరతనమువారి కొలువునందుండి వారి అడుగులకు మడు గులాత్తుచు, స్వేచ్ఛకు తిలాంజలి నొసంగి స్వార్థమునే కోరుచుండు మహనీయులలో నగ్రస్థాన మలంకరిం చెను. ఈతడు తమ్ముని ఏన్నిమారులో ఖద్దరువస్త్రముల విడువుమని బోధించెను. కాని, విఫలమనోరథు డగు చుం డెను. రాట్నమున్నను, ఖద్దరువస్త్రములన్నను, ఆతనికి జనియించెడి క్రోధ మింతింత కాదు. శ్యామసుందరుడు కళాశాలనుండి వచ్చినదాది మాతృసమానయగు వదిన లక్ష్మీబాయియొద్ద గూర్చుండి ఆమెకు రాట్నము వడకు చుండుట నేర్చుచున్నప్పు డెంతయు మనమున విసుగు చెందు చుండెడివాడు.

ఫిబ్రవరినెల దేశమంతయు నైపుసుకమిషను బహిష్కరణాందోళనలతో అల్లకల్లోలముగనుండెను. ఏపత్రి కలజూచిన నీవార్తయే! యెవరినోట విన్న నీమాటయే! నాడానగరముం దెక్కడచూచినను విద్యార్థులసంరంభమే. శ్యామసుందరుడు ప్రాతఃకాలకృత్యముల నెరవేర్చుకొని శుద్ధమైన ఖద్దరువస్త్రమును ధరించి జాతీయైకమత్య మునకు మూలకారణ మనదగు జెండా చేతనిడి అన్న గా రెంతవలదనుచున్నను తన భావిజీవితమెట్లు పరిణమించునో యను సందేహ మిసుమంతయును లేక దృఢదీక్షాపరుడై "మహాత్మగాంధీకి జయ" అని కేకలిడుచు రణరంగమున నురికెడి వీరునికై నడి తోడి యువకుల ప్రోత్సహించుచు నగరసంకీర్తనలో పాల్గొనుటకై వెడలెను. సాయంకాల మయ్యెను. పట్టణపురమందిరమంతయు స్వచ్ఛంద సేవకుల యుత్సాహముతో, బాటర జయజయధాన్యములతో గూడ కర్మచారుల తత్తరపాటుతో అల్లకల్లోలముగ నుండెను. శ్యామసుందరుడు నాటిసభయందు స్వచ్ఛంద సేవాదళనాయకుడై యొక్కడచూచిన తానయే నాయకుల గంభీరోపన్యాసముల నతిశ్రద్ధగ నాలించుచు; మన మునే నుత్సాహ తరంగములు మొలకలెత్తి ఆవేశపూరిత హృదయుడై ఒకవోగూర్చుండి తనలో తానిట్లు తల

పోయ దొడగెను. 'అయ్యో! ఈయుపన్యాసముల వినిన కొలది నాయొడలు జల్లుమనుచున్నదే! నేనింతవర కెంత మూర్ఖుడనై యుంటిని! దాస్యశృంఖలాబద్ధునిగ నొనర్చు యీవిజాతీయవిద్య నేర్చుకొనుటయందు నా యమూల్య మగుకాల మెంత వృధా ఖర్చుచేసితిని! ప్రపంచమున దైవ సృష్టిలో స్వాతంత్ర్యదేవతలుగ పరిగణింపబడుచుండు పురుషులు దాము తమ స్వేచ్ఛాజీవనమును నిగళేబద్ధముగ నొనర్చుకుంటయేకాక తమ భార్యాపుత్రకలగూడ దాస్య వృత్తిని ప్రబోధించి విద్యావిధానములకే దోసి లొగ్గింప జేయుచుండ, ఇక వారలయందు జాతీయతాబీజములు మొలకలెత్తు టెట్లు? మన కన్నతల్లి మనదేశమాత, మన మాతృభూమి యొక్క స్తనముల పాలంగ్రోలి ఆమె యొసగు సుమధుర, సుశీతల జలముచే, పెంపబడి కర్తవ్యవిమూఢులమై, ఆమె పరపదదళిత యగుచుండ గాంచి, స్వేచ్ఛాపరులమై విలాసతరంగములలో మునిగి లేలుచుంటిమే? అయ్యో! తలచుకొన్న కొలది నాగుండె నీర గుచున్నది. రెండక్షరముల తోకగతగిలించుకొని బిరుదులకై యాశేపడియుండు మహనీయులలో నేనొక్కడను గావలసివచ్చెగా! అయ్యో! ఎంత యవివేకినైతి. ఎట్టి దేశద్రోహినైతి. ఇకనైనను నాయీతున్న దేహమును దేశనేపకు, మానవనేపకు అర్పించి, నాజీవితమును సార్థకము జేసికొనెదగాక' అని కృతనిశ్చయుడై అప్పటికి తొమ్మిది గంటల రాత్రియగుటచే, అన్న గారేమందురో అనుభయమున కాళ్లు ముందరపథమును బంధించుచుండ ఇంటివైపు మఱలెను.

3

నాడు అమావాస్య. ఆకాశమంతయు కటికిచీకటులచే, కాఠ మబ్బులచే, భయానకమై చూపట్టుచుండెను. మేఘగర్జనములు భయంకరశబ్దములు శ్రీనివాస రావు గారింటియందుండెడివారల హృదయములు మరింత కలవరపఱచుచుండెను. నేటికి వారము దినములనుండి శ్రీనివాసరావు గారు ప్రబలబాధచే పీడితులగుచున్నారనై ద్యశిఖామణులు అనేకులు రోగినిగాంచి విరాళను వెల్లడిపఱచుచుండిరి. లీలాకమలల హృదయముల మిగుల

క్షోభిల్లుచుండెను. పిడుగుల ఘోర ఘోరావములు వారి భయకంపిత హృదయములను మరింత కలవరపఱచుచుండెను. రోగి కడు నీరసించి, శల్యావళిష్టుడై యుండెను. కమలాబాయి విచారసంతప్త హృదయయై ఆర్తత్రాణ పరాయణుండగు భగవంతుని వేనోళ్ల స్తోత్రముచేయుచు పతి పాదముల చెంత కడు నిశ్చలమనసయై గూర్చుండెను.

అర్ధరాత్రి. జగమంతయు గాఢాంధకారబంధురమై యుండెను. నక్షత్రముల కాంతిగూడ సన్నగిల్లెను. మిణుగురుపుర్వుల స్వల్పకాంతులు తక్క వేరొండు వెలుగు లేదు. ఆకాశము మేఘావృతమై, వర్షమువచ్చెడు సూచనలు పొడసూపుచుండెను. ఇట్టి భయంకరసమయమున ఇర్వురు యువకులు ద్విచక్రశకటముల నధిరోహించి కడువేగముగ బోవుచు ఇట్లు సంభాషింప మొదలిడిరి.

"అయిన, రాధాకాంతా! డాక్టరుగారు యిప్పుడు వత్తురని యనుకొందువా? ఆయన సవయహృదయుడే. మన యజమానుని స్థితి నాలోచించిన బాగుగ గన్నట్టము! మనలను తండ్రివలె ప్రేమించెడివాడు. ఎట్టివాడైనను వృత్త్యముఖమున బడవలసినదే గదా. కానిమ్ము, దైన ఘటన యెట్లున్నదో యెరుగ వేరితరము?" ఇట్లు సంభాషించుచు వారు కొంతవడికి డాక్టరుగారి గృహమును సమీపించిరి. డాక్టరుగారు నిద్రించుచుండిరి. వారిని నిద్రనుండి పేల్కొలిపి సంగతంతయు విన్నవించిరి. డాక్టరు సురేంద్రనాథ్ గారు కడుదయార్ద్ర హృదయుడగుటంజేసి శ్రమయని యొంచక అట్టి కటికిచీకటి రాత్రి సమయమున తగు పరికరముల చేతనిడికొని, బయలువెడలి కొంతవడికి గృహమును సమీపించెను. డాక్టరు రెప్పుడు జెచ్చినో, ఏమిచెప్పినో అని వీధియురుగుమీద నిలిచి చూచుచుండిన లీల డాక్టరును గాంచినతోడనే ఒక్క పర్వున లోనికిబోయి "అమ్మా! డాక్టరుగారు వచ్చిరే" యనుచు తల్లిం జేరెను.

సురేంద్రనాథ్ గారు తిన్నగ గదిలోనికిబోయి రోగి హస్తమును చూచి పరీక్షించి ఒక్క వేడినిట్టూర్చు

బుడిచెను. డాక్టరేమిచెప్పునోయని అత్యంతము నాతో  
 రులైన తల్లి మాతంబు లిరువరకును, డాక్టరుయొక్క నిరాశా  
 మాచకదృష్టులు గాంచినంతనే ఏడ్వగలేదు. "దీనా  
 వనా! దీనరక్షణవిరుదాంకా! మా తండ్రిని నా కుంచవా?  
 మా తండ్రిని కాపాడవా?" యంచు లీల బోరన నేడ్వ  
 సాగెను. ఇంతలో 'అమ్మా! లీలా' యని తండ్రి పిల్చు  
 చున్నటులయ్యెను. అంత లీల తండ్రియొద్దకు జని "ఏమి  
 నాయనా! ఏలపిల్చితిరి?" యని యనుచుండగనే, శ్రీని  
 వాసరావు తన గారాబు కుమార్తెను కుప్పించి జీర్ణము  
 లైయున్న తనచేతులతో అదిమిపట్టుకొని హృదయము  
 మీద నిడికొని, "నా కన్నతల్లీ, నా బంగారుమొలకా,  
 నేను మిమ్ముల వీడిపోవుచున్నాను. నాకు పరమేశ్వ  
 రుని ఆజ్ఞయైనది. మీరు విచారింపకుడు. మరణము  
 జీవకోటికి సామాన్యమే! నిన్నొక యింటిదానిగ చేయ  
 జాలనైతిని. అదియే మనమున బాధించుచున్నది." అని  
 యేమియో పలుకబోయి కఫము కుత్తుక కెగదన్నటుచే  
 మాట్లాడజాలక కొంతవడికి "అమ్మా... నేను... పోవు...  
 చున్నాను... మాతృ... దేశము... మాతృ... భూమిని...  
 మరువ... నలచు... నా జీవితము... వృధాగా... గడిపి...  
 వేసితిని... నీవైనను... భారతాంబ... ఋణము... దీర్చి  
 ... యీదీనుని... ఆత్మకు... శాంతిగర్ధింపుము... దీనురా  
 లగు... నీతల్లికి... ధైర్యము... చెప్పుము... నీతండ్రి...  
 నీకు ఇక... లేదు... శ్రీమన్నారాయణా... మీ లీలా  
 ... కమలల... నెట్లు... గాచెదవో."

ఇట్లు పలుకుచు ఆయుదార హృదయుడు  
 విశ్రాంతి దీర్చుకొనువాని భంగి జగద్రంగమును వీడి  
 కన్నులు మూసుకొనెను.

ఇక నేమున్నది? శ్రీనివాసరావుగారి పంచభూతా  
 త్మకమైన శరీరము పంచభూతములలో కలిసిపోయెను.  
 లీలా కమలల హృదయము లెట్లుండునో వ్రాయుటకు కల  
 మాడుటలేదు.

౪

"లక్ష్మీ! లక్ష్మీ! అబ్బా! మన శ్యామసుందరు  
 డెట్టివాడయ్యెనే! దేశము, దేశసేవ, యివన్నియు వీని  
 యుండే ఆవిర్భవించియున్నవి. ఈ ఖడ్గరుగడ్డల, యీ రా

ట్నములు యివన్నియు వీనికొరకే బ్రహ్మ సృష్టించెనుగా  
 బోలు! ఇంకను వీడేమో గొప్పగొప్ప చదువులుచదివి,  
 బిరుదములంది, దొరతనమువారి కృపకు పాత్రుడుగా  
 నోపునని యెంతయో మురియుచుంటిని. నా తలపులన్నియు  
 బూడిదగలిసిన పన్నీ రాయెనే! తిన్న యింటికి వాసములు  
 లెక్కపెట్టినటులు నాకే పంగనామములు పెట్టుచు  
 న్నాడు! తండ్రితో సమానుడనగు నా యాజ్ఞ లెక్క  
 సేయక నిన్ను తాను పాతశాల బహిష్కరించు టెందు  
 లకు? పట్టపరీక్షకువెళ్ల సంసిద్ధుడైయుండి మధ్యకొరవితో  
 తల గోకికొనునటు లీకృత్యములేల? దొరతనమువారెం  
 తయుసమర్థులు. వారేమిచేయ దలచినను ఒక్కతృటిలో  
 నొనర్పగలరు. వారి కోపానలమున కాహుతియగుట  
 కంటె వేరొండులేదు." ఇట్లు యింకేమియో పల్కుచు  
 మూర్తిభవించిన శ్రోధదేవతవలె ప్రసాదరావు పడక  
 కుర్చీమీద కూర్చుండి తమ్ముని రాక కెదురుమాచు చుం  
 డెను.

శ్యామసుందరుడు లోన నడుగిడుట తోడనే  
 ప్రసాదరావు కనుబొమ్మలెర్రవడ "ఎవరు వారు? ఓహో!  
 శ్యామసుందర రావుగారా? తీరుబడి యైనదా? దేశనాయ  
 కులు మిమ్ములవిడచిరా? అసహాయోద్య మాందోశనలో  
 ఎంతమందిమూర్ఖులు పాతశాలలవిడచి, ఉద్యోగముల  
 మాని, కూటికి గుడ్డకు మొఖమువాచి, దేశద్రిమ్మరులై,  
 తిన్నచోట నిలువక, నిలిచినచోట నిద్రింపక, ఘోరులవలె  
 తిరుగుచుండుటలేదు? నీవు కూడ వారిగతిసే అనుసరించు  
 చున్నటులు తోచుచున్నది. కానిమ్ము! నీ ప్రారబ్ధమునకు  
 నేనేమి చేయగలవాడను? వచ్చియు రానిమాటలతో,  
 తప్పుటద్దలతోనున్న నిన్ను తండ్రిగారు తమ మరణసమ  
 యుచుండు నన్ను జేరంబిలిచి 'నాయనా! నీకు రెక్కలు  
 వచ్చినవి. నీ తమ్ముడింకను చిరుతప్రాయము వీడలేదు.  
 వానిని నీచేతులలో వీడిపోవుచున్నాను. నీ తల్లి వానిబా  
 ల్యమండే గతించినదిగదా? ఇక వాని భారమంతయు  
 నీదే. నీ తమ్ముని నీ వెటులుకాపాడెదవో?' అని నుడివి  
 యున్నందున నింతగ చెప్పవలసివచ్చెను." ఇట్లు చెప్పుచు  
 ప్రసాదరావు పడక కుర్చీనుండిలేచి గదిలోనికివెళ్లి ఒక  
 కవరుదెచ్చి తమ్మునిముందు విసరివైచి, ఇదిగో నీ పాత

శాలా ప్రధానోపాధ్యాయులు సాయంకాలముననే దీనిని నాకంపియున్నారు. దీనింగాంచి నీయభిప్రాయము ననుకరింపు"మ నిపల్కెను.

ఇంతవరకు మంత్రముగనివలె, నిలువబడియున్న శ్యామసుందరుడు ఉత్తరము తనకాలివద్ద పడినతోడనే తొట్టుపాటొంది. భయకంపితహస్తములతో దానినెత్తి యీవిధముగ చదివెను.

శ్యామసుందరా!

నైమనుకమీషను బహిష్కారణాంవోళనలలో పాపశాల మానిన యువకులు పాపశాలనుండి వెడలగొట్ట బడుదరను మా శాసనములను నీవు వినియేయున్నాడవు. నీవు పాపశాలయందు అందరకంటె నెక్కుడుగ వృద్ధి లోనికి రాగలిగిన వాడవనియు, వినయ వివేక సౌశీల్యాది సద్గుణములు గల్గినవాడవనియు ఎంచి యింతకుమున్నెన్నియోమారులు నీవు ఇట్టిపనులు చేసినను ఓపిక వహించి తిమి. కాని నేడు జరిగిన విషయమున, నీవేగాక, తాచెడ్డ కోతి వనమెల్ల చెరచినటులు తోడిసహాధ్యాయులనందర, ప్రోత్సహించి, వారలగూడ పాపశాలలుమాన్పించి,యుత్సవములలో పాల్గొనివందున నిన్ను పాపశాలనుండి వెడల నడవవలసినదిగ, వైఅధికారులు ఆజ్ఞాపించుచున్నారు.

ఇట్లు

ప్రధానోపాధ్యాయుడు.

ఈ యుత్తరము చదివినతోడనే శ్యామసుందరుని మనోవీధిని, విచారానందము లొక్కతూరి, పరుగిడ మొదలిడెను. నిశ్చేష్టుడై, నోటమాటలేక పడినిమిషము లవర కటులే నిలువబడియుండెను. శ్యామా! భోజన మునకు లెమ్ము. ఇంతకే తడవైనది' యని, పిల్చు లక్ష్మీ బాయికేక కర్ణ పుటముల పోకినంతవే దీర్ఘాలోచనాపరు డైయున్న శ్యామసుందరుడు తెల్వంది వదివా; ఇదిగో వచ్చుచుంటి'నని తన గదిలోనికి వెళ్లి యుత్తరీయముతీసి, మంచముపై పడవైచి, వంటయింటివైపు మరలెను. లక్ష్మీబాయి వడించి మరది రాకకై నిరీక్షించుచుండెను. శ్యామసుందరుడు పాదప్రక్షాళన మొనర్చుకొని విస్తర ముంగిట భుజింపగూర్చుండేనేకాని, మనస్సు మనస్సులో

లేదు. ఎంతయో బాధనందువానివలె గన్నట్టుచుండెను, సంగతంతయు నెరింగియున్న లక్ష్మీబాయి "శ్యామా, ఏమటులుంటివి? సరిగ భోజనమైన చేయలేదే, భుజింపుము. నాయనా మీ యన్నగారిసంగతి నీవెరింగి యున్నదేకదా! వానికెంత తోచిన నంతయేకాని వేరొం దుగానరు. చైవనిరేశ మెటులున్న నటులగు విచారింది మన స్సును బాధింపచేయుట తక్క వేరొండులేదు." అని పల్కెను.

శ్యామసుందరుడు వేవేగ భుజించి, తల్లివలె ఆద రించి లాలించి ప్రేమించి కన్నకుమాగుని భంగి ఆదరించెడి వదినగారితోనైనను మాట్లాడకతిన్న గదిలోనికేగి శయ్య పై నొరిగి, రెండుచేతుల తల నదిమిపట్టుకొని 'ఆహా! సర్వేశ్వరా! ఎట్టి విషమస్థితికి తెచ్చితివి? నా మనోదా గ్ధ్యము నెరుంగగోరియే నన్నిట్టి యిక్కట్లుల పాలేచ్యు చుంటివా? నే నిష్క డేమిచేయనగు? నాకేదికర్తవ్యము? అంతవాని నింతవానిగ నొనర్చి, విద్యాబుద్ధులు చెప్పించి తన సర్వస్వము నన్నుగ భావించి పెంచుచున్న అన్నగారి యాజ్ఞ యొకంక! దీనావనయై దిక్కులేక తనపుత్రు లేమో తన్నుద్ధరించెవరని నమ్మి యున్న భారతమాత, శివాజీ, రాజాప్రతాప్, తిలక్, గాంధీ ప్రభృతులగన్న మాతృభూమి, సీత సావిత్రి దమయంతి చంద్రమతి మొదలగు సాధ్వీమతల్లులగాంచిన పవిత్రజన్మభూమి, దేశ నేమనునై పలుబంధులపడి అనేకసంవత్సరములుకఠినకారా గారవాస శిక్షకులోనై అవసానసమయమందు గూడ మాతృదేశమో, మాతృదేశమో యని విలపించుచు ప్రాణ ములర్పించిన చిత్తరంజన్, గోఖలే, నారోజి, లజపతి రాయి మొదలయిన వీరశిఖామణుల గన్న భారతరత్న గర్భ; నా జన్మధాత్రి హోహారావములు మరియొక వంక!

కానిమ్ము, నా హృదయగతమగు కోర్కెయే పుష్పించి ఫలించునాక. నేడే మాతృ భూరంగమునదుమికి నాసోదరుల సుఖదుఃఖములలోపాల్గొని దేశమాతకు సత్పు త్రుడనై మెలగెదగాక! అపార కృపామయుడగు నప్పర మేశ్వరుడు నా సంకల్పము లీడేర్చి నాకు చేయూత నొ సంగి నాజీవితము ధన్యమొనర్పజేయు గాత!!

ఇట్లు తలపోయును శ్యామసుందరుడు హృదయ భారము కొంత తగ్గ కర్తవ్యనిరేశ మొనర్చుకొని పొట్ట కూటికినై దాస్యవృత్తికి పురికొల్పు విద్యకు స్వస్తిచెప్ప నిశ్చయించి అన్నగారు దీనికెట్టిశిక్ష నొసంగెదకో యను భయమంతయు విడనాడి దినమంతయు నలసియుండుటచే నిద్రాదేవి యొడిలో శరణుండెను.

౧

అసుటనా ఘటన సమరుండగు భగవంతుని లీలలం గన నేరితరము! ఒకతరి మానవుల సంతోషాంబుధి నోల లాడింప చేయుచుండును. ఇంకొకతరి విచారసాగరమున ముంచుచుండును. ఇంతవరకు జన్మించినదాది కష్టమన్న నెట్టిదియో యెరుంగక నిరంతరసుఖసాగరమున నోల లాడు లీల కడు యిక్కట్టులకు లోనయ్యెను. కృష్ణపక్ష చంద్రునివలె ఆమె నానాటికి క్షీణించుచుండెను. తుయ రోగపీడుతుని దేహము ట్లాబాలదేహము కృశించుచుండెను. మనోవ్యాధికి మందేది యనునట్లు ఆమెరోగము వీరికి వారింప నశక్యమైయుండెను. బాల్యమాదిగ తన్ను పెంచి పెద్దదానినిగ నొనర్చి తనసుఖమునే యభిలషించుచున్న పితృపురణముకై చింత యొకవంక, భర్తృవియోగానల దందహ్యమానయై సతతము కన్నీరు కాల్యలై కార దుఃఖించుచు, భుష్కించి కడు దుర్బలయై మంచముపట్టి నానాటికి కృశించుచున్న తల్లికై చింత మరియొకవంక. అట్టితరి సామాన్య బాలికలైన, ధైర్యము విడనాడి కింక కర్తవ్యతా విమూఢలై బెగడంది ఉండురు. అట్లుగాక ధీరయగు లీల పొంగిపొంగి పారలి ఎచ్చుచున్న దుఃఖము నాపుకొనుచు తానే అధైర్యమందిన తన తల్లికూడ బెగడంది అసువుల బాయగలదేమో యను భయమున కనువారలకు ధైర్యముతో మన్నుట్టే కన్నట్టుచుండెను.

నాడు ఏకాదశి. ప్రాతఃకాలకృత్యముల నిర్వర్తించుకొని చేతనొకపల్లెమిడి దేవతాపూజార్హమై పూలుగొని తెచ్చుటకు లీల తన చిన్ని పూదోటలోనికేగెను. నాటి యుపయమునుండియు కమలాబాయిస్థితి మారినట్లుకాన్పించుచున్నది. తవలో తానేదో గొణుగుకొనబోచెను. నడుచునడుచు, "లీలా! లీలా! నీ ముద్దుముచ్చటలన్నియు

తీరకుండగనే, నీ తండ్రి నిన్ను వీడిపోయిరి. నిన్నొక యింటిదానిగ చేసినచో నాకీ బెంగ యుండకపోవును. పితృవియోగముచే పరితపించుచున్న నీవు మాతృవియోగముచే ఎంతదిగులందెదవో! సంపూర్ణ యౌవనవతివై వివాహయోగ్యవై యున్నతరి భగవంతు డెట్టి యాపదల పాల్చేసెనే! నీ తల్లియిక జీవింపజాలదు. మాతాపితృ విహీనవగునీ కిక దిక్కెవ్వరు? ఎట్టియాపదల పాలందవల యునో! ఎందరి యపహాస్యములకు గురి కావలసివచ్చునో; ఎందరుపూరుల క్రౌర్యముల బారి పడకుండ కాపాడుకొన వలయునో! ఆహా! దయామయా! నా చిన్నారి లీల నేమి చేయనెంచితిని? నా మెకేది దిమ్మ? లీలకు ధైర్యమొసంగుము. ఆఫదలనుండి యుద్ధరింపుము. సద్బుద్ధినోసంగి, పుట్టినొంటికి, మెట్టినొంటికి సత్కీర్తి చేపూర్చునటు లను గ్రహింపుము. నేనుపోవుచున్నాను. లీలను వీచేతనిడిపోవు చున్నాను. కాపాడుము" అని పలవించుచుండెను. లీల పూలను గొని తెచ్చి తల్లి మంచమువద్దకు వచ్చి చూచు సరికి కమలాబాయి స్మృతితప్పియుండెను. తల్లి స్థితి గాంచినతోడనే లీలకు ధైర్యము సన్నగిల్లెను. కమ్మల నుండి కారు బాష్పముల నొత్తుకొనుచు "అమ్మా! ఏమి యో బాధగానున్నటులు గాన్పించుచున్నది" యని లీల తల్లిని పలుకరించెను. అంత కమలాబాయి "అమ్మా? నీ తల్లికి అవసానము సమీపించుచున్నది. ఇక నేబోవు చున్నాను. నీ తండ్రిగారు తమ మరణసమయమందు నీకా దేశించినమాట మరువవద్దు. నాకోరికకూడ నదియే. సత్పూ త్రివై నీదేహమును మానవసేవకునై వినియోగించి. సచ్చ రిత్రవై తోడి స్త్రీలోకమున కాదర్శప్రాయవై, చను వులసరస్వతివై, విద్యలేక దేశమన్న నెట్టిదియో యెరుంగక దేశస్థితి యన్న నెట్టిదియో యెరుంగక భర్త యున్నతాశయముల కెంతయు ఆటంకమును గలిగించు వృధాప్రలాపములయందే కాలమంతయు గడపి అవి ద్యాంధకారమందు మునిగి తేలుచున్న స్త్రీల సుదర్శిం పుము. అహంకారమును త్యజించి కొద్దిగొప్పలదరికి జేర నీయక నీకాలమును గడుపుకొనుచుండుము. ఇక మాట్లా డజాలకున్నాను, ఆయాస మధికమగుచున్నది. కొంచెము...మంచిసీరు..." ఇట్లుచెప్పుచు మనస్సంతయు

భగవదాధీనము గావించి మాయాప్రపంచక రంగమునుండి  
అత్మపాత్రాభిషేకము సమాప్తి గావించుకొనెను.

శాలికి దుమ్ము రేగినట్టివార్త క్షణములో గ్రామ  
మంతయు వ్యాపించెను. విన్నవారందరు "అయ్యో!  
సుగుణమణి యగు లీలకట్టికష్టము సంభవించె! కరుణామ  
యుడగు భగవాను డామెయెడ కడు నిగ్దయుడాయెనే?  
ఇక ఆబాలకేది గతి" యని వగవజొచ్చిరి. మెల్ల గనీవార్త  
పాఠశాలా ప్రధానోపాధ్యాయునియు, దయావతియు  
నగు, శారదాబాయిగారి కర్ణములంపడెను. వెంటనే  
ఆమె లీల గృహమునకుంజని తల్లిమంచము వద్దనే కొయ్య  
వారి పడియున్న లీలంగాంచి తనవద్దనున్న ధనముతో శివ  
మునకు దహనసంస్కారాదుల ముగింపజేసి లీలను తనతో  
గూడ నింటికి తీసుకొనివెళ్లి ఆదరించి ఆమెకు తల్లి లేని  
లోటు దీర్చ బ్రయత్నించుచుండెను. లీలయు ఆమె  
మధురసంభాషణలచే ఆదరసత్కారములచే, కొంత దుఃఖ  
ముపశమిల్ల తలివండ్లుల అంత్య వాక్కుల స్మరిండుకొ  
నుచు వారి కర్తవ్య మీదేర్ప ప్రయత్నించుచుండెను.

౬

ఆ గ్రామమున శారదాబాయిగారి నెఱుగని వారె  
వ్వరునులేరు. ఆమె బాలికలయందు చూపెడి యనురా  
గము, విద్యబోధించుటయందు గలనేర్పు, కార్యదీక్ష,  
బేదార్యము, సహనశీలత, సర్వసమత్వము గాంచిన  
ప్రతి వ్యక్తియును ఆశ్చర్యమునొందక మానడు.

శారదాబాయికి షాపము, బాల్యమునందే వైధవ్య  
దుఃఖము ప్రాప్తించెను. వివాహసమయమందు తక్క  
భర్తృముఖమెన్నడు వీక్షింపని యామెను అనేకులు  
మూలబడవైచి వంటసాయివద్దనే కుక్కి ఆమె యున్న  
తాళియముల మంటగలుప యత్నించిరి. కాని యోచనా  
పరురాలగు యాయమ పవిత్రమానసమే యామె సచ్చరి  
త్రమునకు మూలకారణమనియు, మనోనైర్మల్యము  
లేక యిరుగుసూరుగు అమ్మల అధిక్షేపములకు లోనై లేని  
పోని యసంబద్ధప్రలాపముల తమ విలువగల కాలము వృధ  
వుచ్చుచు అనేకులగు క్రూరుల మోహదృష్టులకు గురియై  
తమపవిత్రజీవితము మరింత అపవిత్రముగ నొనర్చుకు

టయో, కాక కులకళంకములై, పుట్టినింటిని, మెట్టినిం  
టిని అపకీర్తిపాలుచేసి దేశమాతకు, దుష్ప్రవర్తనలచే  
మరింతభారమును గల్గించుచున్న పెక్కురు స్త్రీలసంగతి  
విచారించి, వగచి, యెట్టి అభ్యంతరములు సంభవించినను  
లెక్కింపక నాయీ తుచ్చదేహమును స్త్రీవిద్యకునై  
బలియొసంగి అవిశ్వాసలై, మూఢలై, అవిద్యాంధకార  
మునబడి తట్టుమిట్టాడుచున్న నాసోదరీసుణుల నుద్ధరించి  
నాజీవితమును సార్థకము చేసికొనియెడగాక యని దృఢ  
నిశ్చయయై స్త్రీవిద్యలో ఉన్నతి జేందుచు వచ్చుచున్న  
పూనానగరమును గూర్చి తానడివరకు వినుచున్నది యగు  
టంజేసి ఒరుల కీవార్త తెలియజేయకుండ, ఒరులసహాయ  
మపేక్షింపకుండ తాను అబలనను సంగతియే మరచి ఆవే  
శమాత్ర సహాయయై ప్రోత్సహించుచుండ, తిన్నగ పూనా  
చేరెను. నాలుగు సంవత్సరము లక్కడనుండి, ఉన్నత  
విద్య నంది ఆంగ్ల విద్య నభ్యసించి బిరువములంది తామే  
ఆపరసరస్వతులని యెంచుచు, విర్రవీగి, కన్నుమిన్ను  
గానక, పరులతో భాషించినయెడ తమ విద్య కెక్కడ  
లోపము వచ్చునో యను భయముచే మూర్తిభవించిన  
గర్వరాసులోయన తిరుగుచుండు మన యీనాటి కొం  
దలు సోదరీసుణులవలె గాక శారదాబాయి యున్నత  
విద్యతో పాటు వినయ, ఓవేక, సత్ప్రవర్తనాదులయందు  
కూడ తనయంతయామెలేదని పలువురచే గణింపబడి  
పూనా కళాశాలయందు వన్నెకెక్కి, జన్మభూమి కే  
తెంచి తన స్వంతధనముతో పాఠశాలాభవనము నొకదాని  
గొని దానికి శారదాభవనమని పేరిడి, పెక్కురుబాలికల  
నందుజేర్చి తన ఆశయ మీదేర్చుకొనుచుండెను.

శారదాబాయియొక్క సాంగత్యలాభము వలన  
లీల గృహకృత్యముల యందేమి అధ్యాపికాత్వము నందు  
గల నేర్పునందేమి మిక్కిలి నేర్పుగణించి, ఆమెకు తల  
లోని నాల్కవలె ప్రవర్తించుచు ఆమెకనుసన్నల మెల  
గుచు తత్ప్రేమ భాజనమై మెలంగుచుండెను. ఒక్క  
నిమిషము లీల లేకున్న శారదాబాయికి ఈ ఒగమంతయు  
నంధకారమయముగ తోచుచుండును. అప్పుడప్పు డామె  
తనస్థానమున లీలను ఉపాధ్యాయుగ నొనర్చి బాలికలకు  
పాఠముల చెప్పించుచు తాను చూచి ఆనందించుచుం

దును. బాలికలుగూడ లీలను తమసోదరిగ భావించి, పాలు నీరు భంగి ఒక్కటై మెలగుచుందురు. సాంగత్య లాభము వలననే కదా గులాబిచెట్టుక్రిందనున్న మన్ను గూడ పరిమళించుట. అటులే శారదా సాంగత్యము వలన సహజ సద్గుణవతియగు లీల సుగుణశీలయై అన్నిట నామెకు తోడునీడయై తలివండ్రుల కీర్తి మరింత వృద్ధి పరచుచు, ఆ గ్రామమందు సర్వజన ప్రేమైకవర్తినియై యుప్పుచుండెను.

ప్రాతఃకాలము ఏడుగంట లైయుండవచ్చును. ప్రాతఃకృత్యము లీడేర్చుకొని శుచియై శారదాబాయి లీలను ముందిడుకొని నిత్యమును వలె తులసీదాస కృతమగు హిందీ రామాయణమును చదువుచుండెను. లీలగూడ ఆమె చదువు పద్యముల నర్థముచేసికొనుచు నత్యంత కృతూ హాలితమానసయై వినుచుండెను. కొంత తడవునకు రామాయణ పఠనము ముగించి, శారదాబాయి లీలతో సంభాషించు చుండెను. ఇట్టితరి పాఠశాల పరిచారికయొక్కర్లు చేతనొక యుత్తర మునిడి అమ్మా! తపాల వాడిప్పుడే దీని నాకొసంగెనని చెప్పుచు ఆమెచేతి కందిచ్చెను. ఇట్టి సమయమునకు ఉత్తర మెవరివద్దనుండియో యని యోజించుచు, కవరుదింపి లోని కాగితముతీసి యిట్లు చదువనొడగెను.

ప్రియసోదరి, నమస్కారములు.

ఈ మధ్య వచ్చిన పై నుకమీషను బహిష్కరణావసరమున నేను పాఠశాలను బహిష్కరించితిని. దాని ఫలితముగ పాఠశాలనుండి వెడలకొట్టబడితిని. వాడు మొదలు మా అన్నచే పలుబాములకు లోనై వారి కోపానలమున కాహుతి యగుచుంటిని. చదువుమాని, యింటి యందు చేతకాని పిరికిపంపవలె గూర్చుండినయెడ, తిండి పెట్టుట తనకు గూడ దుర్భరమగుననియు, యింకను ఏవేవో దుర్భాషలాడి నన్ను కంటకముగ జూచుచుండెను. ఇట్లుండ, మొన్న ఆ గ్రామములో జరిగిన విద్యార్థి స్వచ్ఛంద సేవాదళమునకు నన్ను నాయకునిగ నొనర్చి యుండుటచే నేను అన్నగారి అభిప్రాయములకు వ్యతిరేకముగ, ప్రచారము చేయవలసివచ్చెను. అన్నగారదివిని,

ఆగ్రహపరవశులై నా మూలమున తమ యుద్యోగమునకు గూడ భంగముకలుగుననియు, నేను యిట్లు వీడిపోయిన తాను సుఖముగ దినములు గడుపుకొందుననియు చెప్పెను. కాని ఆయన యేమన్నను మానవ్రతము దాల్చి యూర కుంటిని. ఇంతలో వదినెగారు వచ్చి నన్ను గాంచి, నాకై బాలినొంది, కఠినోక్తులచే నా మనస్సు నొప్పింప వలదనియు, మిమ్మె దైవముగ నెంచి, భావించి పూజించుచు, పితృసమానులుగ నెంచి, గౌరవించుచున్న ఆతని హేయదృష్టిని జూడవలదనియు, మా అన్నగారిని ప్రార్థించెను. అట్టితరి ఆయన ఆమె-నావలకు వ్రోసివైచి 'నీనా నాకు నీతులు గరపుదానవు? ఆ చెనటి నిన్ను కూడ చెరచుచున్నాడే! మీరే దేశభక్తులు, దేశమునుద్ధరింప అవతరించినారు. కాన, యిద్దరుగూడ నొక్కచోటికిబోయి హాయిగ జీవింపుడని' పలువిధముల నిందించెను. పతివ్రతా శిరోమణియగు యాయమ మిగులవగచి, 'భర్తృ సందేహమునకు గురినైతి నే' యని మిగుల దుఃఖించెను. ఈసంగతి వినినంతనే నాహృదయమున మిన్ను విరిగి మీద పడినట్లాయెను. 'అయ్యో! నామేలు నభిలషించుచు నామూలమున, ఒక పతివ్రతయగు నబల భర్తృసుఖమునకు, దూరముగాపలసివచ్చెనా! తిండిలేకపోయినను, గుడ్డలేకపోయినను, ఆయమ సుఖముకొరకైనను నేనిట్లు వీడిపోవుట నాకర్తవ్యమవి భావించితిని. అన్నగారి సందేహమునకు గురియై వారికంటికి శూలమువలె మెలగుచుండుట హేయమని యొంచితిని. నాసంగతి వీక్షితలీ యబరచుట నాకర్తవ్యమని ఎంచి నీ కీ యుత్తరము వ్రాయ సమకట్టితిని.

ఇట్లు నీప్రియసోదరుడు,  
శ్యామసుందరుడు."

ఈలేఖ గాంచినతోడనే, శారదాబాయి నిశ్చేష్టయై, కొంతవడికి అన్నగారి దోర్జన్యము, వారిక్రార్యము తనకు తక్కునియందుగల అనురాగముగాంచి, యిట్టితరి అన్నగారిదృష్టికి దూరముగనుంటయే శ్రేష్టమనియు, తానుజీవించియున్న పర్యంతము ఆతని కెట్టి కష్టము కలుగజాలదనియు, ఉత్తరము గాంచినతోడనే తనవద్దకు రావలసినదనియు, తక్కువ కోక లేఖవ్రాసెను.

లీలగూడ ఉత్తరముసంగతులను శారదాబాయి నోటి నుండివిని తానుగూడ శ్యామసుందరునికొరకై జాలి నొంది ఆతని యున్న తాళములకు, ఉదారస్వభావము నకు మనమున మిగుల సంతసించి అట్టి సుగుణములప్రోడ యగు తమ్మునిగలిగియున్న శారదాబాయియొక్క అదృష్టమును, మిక్కిలికొనియాడి ఆతడు ఎచ్చినతోడనే తాను ఆతనియొద్ద శుశ్రూష చేయుచు దేశవర్త, దేశము లోని యిప్పటి పరిస్థితులు, నేర్చుకొరుటకు కృతనిశ్చయయై ఆతనిరాక కెదురుమాచు చుండెను.

2

నాటి ఉదయమునుండియు లీలా శారదలు శ్యామసుందరుని రాకకై నిరీక్షించుచుండిరి. నిమిష మొకయుగమువలె వారికి తోచుచుండెను. ఎన్నిమారులు గడియారమువంక చూచినను ధూమశకటము వచ్చునను యమగుటలేదు. ఆతురులైయున్న సమయమందు అన్నిటను విలంబమే కాన్పించును. అట్టితరి ఎప్పుడు శ్యామసుందరుని గాంతుమా! ఎన్నడు వానితో సంభాషింతుమా యనియున్న మన లీలా శారదలమనములెంత వేగిర పడుచున్నవో వారిఆతురత నూచించు మొగములే చెప్పుచున్నవి.

గడియారము టిక్కుటిక్కుమని పండ్రెండుగంటలు కొట్టెను. గణగణమును శబ్దముతో, ఒకజట్కాబండి శారదాభవనమునుండు ఆగెను. శ్యామసుందరుడు లోననుండిదిగి ప్రేమదృష్టులతో తన్నుగాంచుచు, తన కెదురుగవచ్చుచున్న అక్కగారికి ప్రణమిల్లి వసారాలోనుండు సోఫాపై కూరుచుండెను. చేత మంచినీరుచెంబు నిడికొని లీల లజ్జాభయము లొక్కమారు, పెనగొన తొట్టుపాటొందు అడుగులతో మెల్లగ తలుపుచాటున మండి శారదాబాయికి ఆచెంబునందిచ్చెను. "లీలా! రమ్మి, టుగమ్మ సిగ్గేలనమ్మా", యని లీలను పిలిచెను. అపరిచితనామము వినుటతోడనే శ్యామసుందరుడు గుమ్మముదిక్కు మొగమై, "అక్కా, 'లీలా!' యని యిప్పుడెవరినామము పేర్కొంటివే? ఆమె ఎవరు? మీపాతశాలా విద్యార్థినియా?" అని యడిగెను. అంత శారదాబాయి "నాయనా! లీల మాతాపితృ విహీన

యగు నొకబాలిక. కేవలము పరమాత్ముని సహాయము తక్కు వేరొందుసహాయ మామెకులేదు. చూడు! బేల తనము నూచించు ఆమె సుకుమారముఖము గాంచిన ఆమెసద్గుణము లన్నియు కన్నులకట్టిన ట్లుండును. నిరాశచే, శుష్కించి, వాడిపోయిన నాఆనందమునకు దోహదముగావించిన దీ బాలామణియే?" యని పలికెను. అక్కగారుచెప్పిన మాటలన్నియు వినుచున్న శ్యామసుందరుడు లీలవై సొక్కమారు చూచెను. అంతవరకు శ్యామసుందరుని ముఖసౌందర్యముగ్రోలుచు, పిపాసాయుతములైన లీలా దృష్టులు శ్యామసుందరుని దృష్టులలో లీనమైపోయెను. ఆమాపులలో నేమి మాయాజాలమున్నదో కాని కొంతవరకు వారు ఈ బాహ్యప్రపంచమును మరచి తమజీవితమును ఒకరికొకరు ధారపోసినటులు తెల్పుచున్నవో యను దృక్పథంతో అట్లే నిలిచిరి. శారదాబాయి ముసిముసినవ్యులతో 'ప్రణయాంకము' ప్రారంభమయ్యె గదాయని లోన తలపోయుచు దొడఁగెను.

శ్యామసుందరుడు ఆగ్రామమున అడుగిడినదాదిగ జాతీయసంస్థల నిర్మించి అందు రాట్నములను, మగ్గములను పెట్టించి అనేకులు బీదవారల కుపాధి కల్గింప మొదలిడెను. ఇంతియ కాక, పల్లెటూరు గ్రామముల కేగి దేశ పరిస్థితులు, దేశము, దేశదారిద్ర్యమున్న నెట్టిదియో యెరుంగక తమలోతాము తగవులాడుకొనుచు, అన్యోన్యము ఐకమత్యమునువీడి మతకలహములచే తమ్ముతామే నిర్భాగ్యులుగ జేసికొనుచున్న పల్లెలవారిని విద్యావంతులనుగ జేసి, వారలలో ఐకమత్యము గలిగించి రాట్నముల యందు, మగ్గములయందు వారికృత్యాహము జనింపజేసి వారి గౌరవమునకు పాత్రుడై, ఒకనిముసలైనను వృధపుచ్చక ఒరులహితముకొరకై పాటుపడి జొచ్చెను.

శ్యామసుందరుని ఐయస్సుతోపాటా తనిబుద్ధి వికాసము, కీర్తి ప్రతిష్ఠలుకూడ వృద్ధినందజొచ్చెను. స్వార్థ రహితముగునేవ, ఫలాపేక్ష లేనిదేశభక్తి, మనోవాక్యాయకర్మముల నాతడుచేయుచున్న మానసనేవ యేరిహృదయముల నాకర్షింపకుండును. ఆతనిమాటయన్న ఎల్లరును ప్రాణముల నిచ్చుటకై నను సంసిద్ధులగుదురు. ఆతని

సత్ప్రవర్తనయే ఆతనికితోడే దారిచూప శ్యామసుందరుడు నానాట వృద్ధికి రాదొడగెను. దేశసేవాపరుడు, స్వార్థత్యాగి, కీర్తికాముడు అగు తమ్మునిగాంచి శారదా బాయి పొందు ఆనందమునకు మేరయేలేదు. లీలకన్న నో దివారాత్రము లాతనిస్మరణయే! ఆతనినామ ముచ్చరింపని గడియ యొక్క టైనను గానరాదు. శ్యామసుందరుడు దినమంతయు పనిచేసి యింటికివచ్చినతోడనే లీలకు నైతిక రాజకీయ ిధికవిషయములను నేర్పచుండును. వారు ప్రతిదినమును దినమంతయు, తామొనర్చినసేవను, దానిలాభమును ఒకరికొకరు చెప్పుకొనుచుందురు. ఈవిధముగ దినముల నతిసుఖప్రదముగ వారు గడుపజొచ్చిరి లీలా శ్యామసుందరుల హృదయములుకూడ, నానాటికి ప్రేమపాశములచే గట్టిగ గట్టువడుచుండెను.

౨

శారదాభవనము నిజముగ శారదాభవనమే. బాలికలతో నిండియున్నప్పుడది యెంతయో సుందరముగ చూపట్టుచుండును. బాలికలు చగువుకొనుటకు విశాలము లగు గదులు, రాట్నములు వడుకుటకు, మగ్గములపై నేత నేయుటకు తగు కెద్దవసారాలు, బాలికలు స్వేచ్ఛగ ఆడుకొనుటకు తగిన ఖాళీస్థలమును, వివిధములగు పూల మొక్కలతోనిండి బాలికలనేవచే పెరిగి వృద్ధినందుచు బాలికల విద్యాబుద్ధులవలెనే వృద్ధిని నూచించుచున్నట్లుండు నొక యారామము నందుగలవు. ఈగృహమందే శారదాబాయిగారి నివాసము.

వెన్నెల పిండిచూరబోసి నట్లుండెను. మలయ మారుతము కలువలరేనికితోడే దినమంతయు నలసి, విసికి, వేసటనందియున్న ప్రాణికోటి కాష్టాపకరమై యొప్పుచుండెను. పక్షిగణములు తమతమ కులాయములవీడి జాతిభేదముల విసర్జించి, అన్యోన్యమైత్రి నూచించుచున్నవో యన్నటులు వింతవింతధ్వనులతో కూయుచుండెను.

ఇట్టిసమయమున సుమారు పదునాఱుసంవత్సరముల ప్రాయముగల యొకకన్నయ ఆతోటలో నొక చిలువరాతి తిన్నెపై మూర్తిభవించిన సౌందర్యదేవతవలె

కూర్చుండి యేమియో యాలోచించుచుండెను. స్వర్గము నుండి విహారార్థమై బయలుపడెదలి, ఆయారామసౌందర్యమునకుమెచ్చి కొంతసేపు శ్రమ బావుకొననెంచి వచ్చి కూర్చుండిన దేవకన్యకవలె నామె కన్నట్టుచుండెను. ఆమెసౌందర్యమునుగాంచి, సిగ్గంది, మోమువాంచినటులు పద్మినీకాంతుడు మరగుపడజొచ్చెను.

యోచనాసాగరములో లీనమైయున్న యాసౌందర్యరాశికన్నుల నెవ్వరో వెనుకనుండి గట్టిగమూసిరి. లజ్జాభయము లొక్కసారిచుట్టుముట్ట, “అబ్బా! శ్యామసుందరా, పట్టువిడుపుము. నీకెప్పుడును హాస్యమే” యనుచు లీల ప్రణయకోప మభినయించుదానిపగిది చూపట్టుచు పట్టు విడిపింపకొనజూచెను. శ్యామసుందరుడు పట్టువిడిచి “యేమి నాలీలారాణీ! ఏలయిట్లు ఏకాగ్రచిత్తవై, అన్యమనస్కువై కూర్చుంటివి? నీ ఆలోచనలో నాకుకొంత పాలియ్యవా? నాప్రేమక రాశి, నాహృదయ పీతాధిదేవత, నావలపులరాణి, నాలీలాదేవి మనోగతాభిప్రాయము నెరుగ దగ్గవాడను గానా! నావాక్కులాలించి కరుణించి నాహృదయాం దోళనము కొంత తగ్గింపవా?” అని ఆమెచెక్కిలినొక్క బ్రతిమాల దొడగెను.

“ప్రాణేశ్వరా! లీల నీపదదాసి ఏదినమున నీసుగుణములు విను భాగ్యమునాకు తటస్థించినదో, ఎన్నడు నీసుందరాకారమును నేను కన్నులగాంచితినో, మనోవాక్యాయ కర్మముల దేశసేవా తత్పరుడవై మానవకోటికి నీవొసరించెడిసేవను పత్రికాముఖమున విని, యానందించితినో నాడే నన్ను నీకిచ్చుకొంటిని. నీవంటిపూజ్యుడగు భర్తను చెట్టబట్టి సుఖించుటెన్నడో యని బావించితి. ఇంతవరకు నీమనోగతాభిప్రాయము తెలియక దిగులందితి. నన్ను నీవుకోరకయున్నను నీవంటి దేశభక్తుని కర్థాంగియగు భాగ్యము లేకున్నను, నీపదదాసివై నీపద సేవలభింపజేయుమని భగవంతుని పెక్కువిధముల స్తోత్రముచేసితి. తలిదండ్రులు లేనిలోటుదీర్చి నాకన్నివిధముల తోడునీడ అయి నన్నులాలించి పాలించుచున్న శారదాదేవిగారికి నాహృదయాభిలాష యెఱింగింపదలచు

కొంటి. జీవితేశ్వరా, యీలీలకోర్కె నేమిసేయ సమ  
 కట్టితివి, నన్ను కరుణించి నాకోర్కె లీడేర్పవా?"  
 యనుచు లీలశ్యామసుందరుని పక్షస్థలమున తనవక్షస్థల  
 మునుంచి, ఆతనికంఠముకొగలించుకొనెను. "నాప్రేమక  
 రాశీ, త్రికరణశుద్ధిగ నీవే నాయర్థాంగివి. నిన్ను తక్కు  
 నేనన్యులనుకోరను. సుగుణమణివగు నీసద్భావములు, నీదేశ  
 భక్తి, నీకార్యదీక్ష, ఎన్నడు నాసోదరీముఖమున విని  
 కన్నులార గాంచి, యెన్నడు అపరిమితానందము  
 నొందితివో, నాడే నాహృదయమునకు నీవు రాణివై తివి.  
 సద్గుణముల కాదర్శప్రాయవగు నీసాంధుగోరి నీతో సు  
 భించు భాగ్యమెవ్వనికీ గల్గును! నీవంటి అర్థాంగి లభిం  
 చిన నాఅదృష్టమేమని కొనియాడదును. భార్యభర్తల  
 అభిప్రాయములు ఏకమై వారలతి సుఖప్రదముగ నుండి  
 ననేకదా వారియిల్లు సంతతలక్ష్మీనివాసమై యొప్పుచు,  
 భూలోకస్వర్గమువలె బొడగట్టుచుండును. ఇంతయేల?  
 లీలా దృఢపాశములచే కట్టువడి శుక్లపక్షచంద్రునివలె  
 నానాట వృద్ధిగాంచుచున్న మనపవిత్రప్రేమకు, ఈనిశా  
 కాంతతో గూడిన శబాంకుడే సాక్షియై యుండుగాక!"

ఇట్లుచెప్పుచు శ్యామసుందరుడు లీల మొగమునెత్తి  
 చెక్కిలిముద్దాడెను. ప్రేమ మయలగు నాకాముకీ  
 కాముకుల యానందమునకు స్వాగతమిచ్చుచున్న నటులు  
 పూలమొక్కలనుండి పూవులు జలజల వారిశిరములమీద  
 చాలెను.

ఇంతవరకు మరుగుననుండి ఆభావిదంపతుల అన్యో  
 న్యానురాగ సంభాషణము నాలించి శారదాబాయి  
 ఆనందపరవశయై పోయెను. ఆనందభాష్యము లామె  
 కన్నులనుండి ప్రవహించెను.

౯

నాల్గుదినములనుండి, శారదాబాయి అస్వస్థయై  
 మంచము పట్టియుండెను. బాలికలకు పాఠములు చెప్పుట  
 లేదు. లీలయే ఆమెస్థానమున బాలికలకందరకు పాఠ  
 ములుచెప్పుచు శారదాబాయిలేని లోటుతీర్చ బ్రయ  
 త్నించు చుండెను. బాలికలు ఆమె నొకక్షణమైనను,

వీడక తల్లి వెంట పిల్లలభంగి సంతతమామెయొద్దనే యుం  
 డుచు, ఆమెకన్నివిధముల తోడ్పడుచుండిరి. శారదా  
 బాయి శయ్యపైనుండియే లీల బాలికలయందు చూపెడి  
 యనురాగమును, వారల అన్యోన్యమైత్రినిగాంచి మన  
 మున సంతసించు చుండెడిది.

శారదాబాయి జబ్బు నిమ్మలించుటలేదు. నానా  
 టికి జ్వరమెక్కువగుచునే యున్నది. బాలికలు ఇండ్లకు  
 పోవుటయే లేదు. ఆమెమంచమువద్దనే కూర్చుండి ఆమెకు  
 నేవాశుశ్రూషలు చేయమొదలిడిరి. లక్ష్మీప్రసాదరా  
 వులుగూడ ఆమెకు జబ్బు అనువార్త తెలియుటతోడనే  
 ఆమెనుమాడవచ్చిరి. ప్రసాదరావు ఇంతకుముందే తమ్ముని  
 సుగుణములు, ఆతనికీర్తిప్రతిష్ఠలు పలువుర చేవిని, 'అయ్యో  
 నేను ఎంతకఠినాత్ముడను? నిష్కారణముగ ననరానిమా  
 టలచే తమ్మునిమనసు నొప్పించి యింటినుండి తరిమివేసి  
 తినే! అట్టితమ్ముని నేనింకొకనిజూడజాల. నాయం  
 దెంతభక్తి, ప్రేమ, నినయము! లక్ష్మీచెప్పెడి మాటలనైన  
 వినకపోయితిని. కోపముచే మండిపడు చున్నప్పుడు  
 యుక్తాయుక్త వివక్షణ తోపదు. ఇకనైన నాతమ్ముని  
 నాతప్పులు సైరింపుమని వేడుకొనియెద' నని తలపోయు  
 చుండెను. లక్ష్మీయన్ననో లీలా శ్యామసుందరుల యను  
 రాగమును వారల ఆదరసత్కారములను వారు మనః  
 పూర్తిగ చేయుచున్న దేశనేవనువిని అధికానందము బొం  
 దుచుండెడిది. లీలవంటి పత్నిలభించిన శ్యామసుందరుని  
 సౌభాగ్యమునకు మురియుచుండెడిది. శ్యామసుందరుడు  
 అన్న గారు తనయందుచూపెడి అనురాగమునకు రెట్టిం  
 చిన ప్రేయముతో ఆతనిని గౌరవించుచుండెను. లక్ష్మీ  
 సరస్వతులవలె యింబు తిరుగాడుచు అత్యంతప్రీతితో  
 మెలగుచున్న మరదండ నిర్దుర చూచుచున్న శారదా  
 బాయి ఆనందమునకు మేర లేకుండెను.

ఇట్టియానందను నామెయొన్నియోరోజులు అనుభ  
 వింప భగవంతు డనుగ్రహింపలేదు. శారదాబాయి  
 వచ్చినపని యీప్రపంచమున సమాప్తియైనదని కాబో  
 లామె తనపాత్ర నీమాయాప్రపంచ నాటకరంగమునుండి  
 తొలగింపదలచెను.

నాడు శారదాబాయికి జబ్బెక్కువాయెను. శ్యామసుందరుడు ప్రక్కలో కూర్చుండెను. లీల పాదములాత్తుచుండెను. శారదాబాయి కన్నుల తెరచి వారిని దగ్గర దగ్గరకుబిల్చి "అమ్మా! లీలా! అబ్బాయి, శ్యామసుందరా! నాకర్తవ్యము పూర్తియైనది, నేను పరంధామని జేరబోవుచున్నాను. నేటికి నాకన్నులు చల్లనైనవి. యేవీ మీచేతు లిటు తెండు. మిమ్ము నేకముచేసి చూచి ఆనందించెదను. ఈపాతశాలను మీ మీద నిడి పోవుచున్నాను. మీ బాలికలవలె, భావించి వీరినివృద్ధి చేయుదు. బాలికలను సోశీల్యాది సద్గుణసంపత్తిచే అఖిల దేశముల కాదర్శప్రాయలనుగ నొనర్చి, మీ జీవితమును

సార్ధకము చేసికొండు. నా యీధనమును పాతశాలకై వినియోగింపును. నే కోరున దిదియే. దయామయుడగు భగవానుడు, మీకు ఆయురారోగ్యైశ్వర్యదుల నిడి ఆదర్శదంపతులుగ నొనర్చి రక్షించుగాత!" ఇట్లుచెప్పచు శ్యామసుందరుని హస్తమున లీలచేయినిడి "అబ్బాయి, శ్యామసుందరా, లీల వట్టి బేల; తల్లిదండ్రులులేని లోటు లేకుండ నామెను కాపాడి ప్రేమింపుము. నీతారాముల వలె, అశ్యోన్యమై త్రోవెలంగుడు," అనిపల్కచు "నేటికి నేధన్యనైతిని. నా జీవితము సార్ధకమయ్యె" ననుచు ఆ ప్రేమైకరాశి అసువులవిడిచెను.

నా ఆశ

బసవరాజు అప్పారావు గారు

బతుకు బరువు మోయలేక  
 చితికి చివికి డస్సి వాడి  
 పికరు బుట్టి పారిపోయి  
 ఒకడనె యే తోటలోనా  
 పాటబొడుతుండగ నా ప్రాణి దాటి యేగేనా?  
 ప్రాణి దాటి యేగువేళ పాట నోట మోగేనా?  
 పాప ఫలము నెత్తణచగ  
 బతుకు తెరువు వేరు లేక  
 దాసుడనై దాంపత్యపు  
 తలుకు లొలక చిట్టితొస  
 య్యాటలాడుతుండగ నా ఆయువు ముగిసేనా?  
 ఆయువు ముగిసేటప్పడు ఆటలలో యెగసేనా?  
 కత్తిపోట్లు తిని తిని కడు  
 గాయమైన పేదగుండె  
 బీతుబోవ పరవశాన  
 ప్రియమారగ నా చిట్టిని  
 కౌగిలించుకుండగ నా కాయము సురిగేనా?  
 కాయము సురిగే అదునుకు కౌగిలిలోకరిగేనా?